

ختم نبوت کورس

موضوع

عقیدہ ختم نبوت

سبق نمبر 29

عنوان

مرزئیوں کے مراقا دیانی کو امام مہدی ثابت کرنے کی سعی

لا حاصل کار د

انوار ختم نبوت ٹرسٹ پاکستان

زینت گرائی

انسٹیشنل ختم نبوت مومنت پاکستان

سبق نمبر 29 کا خلاصہ

اس سبق میں مرزائیوں کی طرف سے پیش کردہ قول مجروح جسکو وہ حدیث رسول اللہ کے نام سے عوام میں پیش کر کے مرزا قادیانی کو امام مہدی بنانے کی ساعی لا حاصل کا دجل واضح کر کے مدلل جواب دیا جائے گا۔

خسوف و کسوف والی دلیل:

پیغمبر خدا ﷺ نے فرمایا کہ مہدی کی نشانی یہ ہے کہ اس کے زمانہ میں رمضان المبارک کے مہینہ میں چاند اور سورج گرہن ہوگا۔ یہ نشان مرزا قادیانی پر پورا ہوتا ہے جس سے ثابت ہوا کہ مرزا قادیانی حدیث نبوی کے مطابق سچا مہدی ہے۔

قادیانی دلیل کا اجمالی جائزہ:

مرزا قادیانی کی عادت تھی کہ خواہ کیسی ہی متفق علیہ حدیث کیوں نہ ہو اگر اس کی مسیحیت اور منشاء کے خلاف ہوتی تو فوراً رد کر دیتا تھا۔ اور اس کے بالمقابل خواہ کیسی ہی ضعیف سے ضعیف یا موضوع روایت ہی کیوں نہ مل جائے تو فوراً اسے قبول کر کے اپنی مسیحیت کی تائید میں ڈھنڈورا پیٹنا شروع کر دیتا تھا۔ چنانچہ دارقطنی کی رمضان المبارک میں خسوف و کسوف کے اجتماع کی روایت اس کی روشن دلیل ہے۔

مرزا قادیانی نے 1891ء میں کتاب ازالہ اوہام تحریر کی۔ اس میں لکھا ہے کہ ”محققین کے نزدیک مہدی کا آنا کوئی یقینی امر نہیں ہے“

(روحانی خزائن جلد 3 ص 379,341)

لیکن جب خود مہدی ہونے کا دعویٰ کیا تو ازالہ اوہام کے تقریباً 5 برس بعد ایک رسالہ انوار اسلام لکھا جو 6 ستمبر 1894ء کو شائع ہوا۔ اس میں اپنی مہدویت کی تائید میں دارقطنی رمضان المبارک میں خسوف و کسوف والی روایت کو پیش کیا۔ جب 5 برس مزید گزرے تو اپنی مسیحیت کا طلسم 1899ء میں رسالہ حقیقت المہدی لکھ کر ان الفاظ میں توڑ دیا کہ: ”اس قسم کی تمام حدیثیں جو مہدی کے آنے کے بارہ میں ہیں ہرگز قابل وثوق اور قابل اعتبار نہیں ہیں۔“

(حقیقت المہدی ص 3 روحانی خزائن جلد 14 ص 429)

ہم کہتے ہیں کہ جب مہدی کے آنے کے بارے میں حدیثیں قابل اعتبار نہیں ہیں تو پھر مرزا قادیانی آنجہانی نے خود مہدویت کا دعویٰ ہی کیوں کیا؟ اب آگے دیکھیے 1903ء میں ایک کتاب ”تذکرۃ الشہادتین“ لکھی۔ اس کے صفحہ 2 پر یہ لکھ مارا کہ ”وہ آخری مہدی جو تنزل اسلام کے وقت اور گمراہی کے پھیلنے کے زمانہ میں براہ راست خدا سے ہدایت پانے والا اور اس آسمانی ماندہ کو نئے سرے سے انسانوں کے آگے پیش کرنے والا تقدیر الہی میں مقرر کیا گیا تھا جس کی بشارت آج سے تیرہ سو برس پہلے رسول کریم ﷺ نے دی تھی، وہ میں ہی ہوں۔“

(روحانی خزائن جلد 20 ص 3، 4)

نکتہ:

مرزا خدا بخش جو مرزا قادیانی کا چھینا مرید اپنی کتاب غسل مصفیٰ میں نویں صدی کے مجدد میں سید محمد جو نیوری مہدی کو شمار کرتا ہے جس کتاب کی تصدیق و سماعت باقاعدہ روزانہ کی بنیاد پر مرزا قادیانی نے خود مکمل مفصل حوالہ گزر چکا ہے اس کا مطلب یہ ہے کہ مرزا قادیانی نے نزدیک وہ مجدد اور مہدی تھا اب یا تو مرزائیوں کے مہدی ہیں یا مرزا اپنے دعوہ مہدیت میں جھوٹا ہے۔

اب ہم ”دارمطنی“ کی رمضان المبارک میں خسوف و کسوف کی وورایت درج کرتے ہیں جس کو مرزا قادیانی نے اپنے دعویٰ مہدویت کی تائید میں پیش کیا ہے۔

عَنْ عَمْرِو بْنِ شَمْرٍ عَنْ جَابِرٍ عَنْ مُحَمَّدِ بْنِ عَلِيٍّ قَالَ إِنَّ لِمَهْدِيْنَا
آيَاتَيْنِ لَمْ تَكُونَا مُنْذُ خَلَقَ السَّمَوَاتِ وَالْأَرْضَ تَنْكَسِفُ الْقَمَرُ لَأَوَّلِ لَيْلَةٍ مِّنْ
رَّمَضَانَ وَتَنْكَسِفُ الشَّمْسُ فِي النِّصْفِ مِنْهُ وَلَمْ تَكُونَا مُنْذُ خَلَقَ اللَّهُ
السَّمَوَاتِ وَالْأَرْضَ۔

(سنن دارمطنی جلد 1 جز ثانی ص 45 حدیث نمبر 1777)

کتاب العیدین باب صفۃ صلاۃ الخسوف و الکسوف و ھیکھما

ترجمہ: عمرو بن جابر سے اور جابر محمد بن علی سے روایت کرتے ہیں کہ ہمارے مہدی کیلئے دو نشان ہیں اور ایسے ہیں کہ زمین و آسمان کی پیدائش جب سے ہوئی کبھی ان کا ظہور نہیں ہوا۔ (وہ

دو نشان یہ ہیں) چاند گرہن ہوگا، رمضان کی پہلی رات میں (یا قمر کی پہلی رات میں جو مہینہ کی چوتھی شب ہے کیونکہ مہینہ کی راتوں میں یہ پہلی رات ہے جس کے چاند کو محاورہ عرب میں مصروف قمر کیا جاتا ہے۔ اس لئے قمر کی پہلی رات چاند چوتھی شب ہوئی) اور سورج گرہن رمضان کے نصف میں ہوا میں ہوگا۔ (یعنی چودہ اور پندرہ تاریخ کو) اور وہ چاند گرہن اور سورج گرہن ایسے ہیں کہ جب سے آسمان وزمین اللہ تعالیٰ نے پیدا کئے ہیں کبھی ایسے گرہنوں کا ظہور نہیں ہوا۔

”دارقطنی“ کی اس روایت کو مرزا قادیانی نے اپنے اوپر چسپاں کرتے ہوئے رسالہ ”انوار السلام“ میں جو 6 ستمبر 1894ء کو شائع ہوا لکھا کہ ”دوسرا نشان مہدی موعود کا یہ ہے کہ اس کے وقت میں ماہ رمضان میں خسوف و کسوف ہوگا۔ اور پہلے اس سے جیسا کہ منطوق حدیث صاف بتلا رہا ہے۔ کبھی کسی رسول یا نبی یا محدث کے وقت میں خسوف و کسوف کا اجتماع رمضان میں نہیں ہوا۔ اور جب سے کہ دنیا پیدا ہوئی ہے کسی مدعی رسالت یا نبوت یا محدثیت کے وقت یہاں کبھی چاند گرہن اور سورج گرہن اکٹھے نہیں ہوئے اور اگر کوئی کہے کہ اکٹھے ہوئے ہیں تو بارشوت اس کے ذمہ ہے۔“ (انوار الاسلام ص 47 روحانی خزائن جلد 9 ص 48)

خسوف و کسوف کے متعلق قادیانیوں کے متضاد بیانات:

قادیانی جماعت کے مشہور عالم اور مناظر عبدالرحمن خادم گجراتی 1910ء تا 1952ء) اب جو فوت ہو چکے ہیں ان کی کتاب ”احمدیہ تبلیغی پاکٹ بک“ کے تین مختلف ایڈیشن اس وقت ہمارے سامنے موجود ہیں ملاحظہ فرمائیے۔

مطبوعہ 1934ء 1938ء 1952ء

1	یہ خسوف و کسوف 1896ء میں ہوا۔ (احمدیہ پاکٹ بک ص 497)	خسوف و کسوف 1896ء میں ہوا۔ (احمدیہ پاکٹ بک ص 170)
2	یہ خسوف و کسوف 1894ء میں ہوا۔ (احمدیہ پاکٹ بک ص 588, 1020, 139)	یہ خسوف و کسوف 1897ء میں ہوا۔ (احمدیہ پاکٹ بک ص 94)

3	یہ خسوف و کسوف 1 8 9 7ء
	میں ہوا۔ (احمدیہ پاکٹ بک ص 855)

چاند گرہن کے متعلق متضاد بیانات:

چاند گرہن 20 مارچ 1894ء کو لگا تھا۔ (تاریخ احمدیہ حصہ دوم ص 315)

چاند گرہن 22 مارچ 1894ء کو لگا تھا۔ (مختصر حالات مسیح موعود ص ل)

چاند گرہن 6 اپریل 1894ء کو لگا تھا۔ (احمدیہ پاکٹ بک مطبوعہ 1952ء ص 589)

روایت کا تحقیقی جائزہ:

جس قدر علامتیں امام مہدی کی حدیثوں میں آئی ہیں ان میں سے کوئی علامت بھی مرزا قادیانی میں نہیں پائی جاتی۔ مثلاً وہ اہل بیت رسول اور بنی فاطمہ سے ہوں گے۔ آنحضرت ﷺ نے فرمایا کہ دنیا فنا نہ ہوگی جب تک کہ ایک شخص میرے اہل بیت سے عرب کا بادشاہ نہ بنے گا۔ پھر اس کی ایک علامت یہ فرماتے ہیں کہ اس کے باپ کا نام میرے باپ کے نام پر ہوگا یعنی عبداللہ۔ سب لوگ جانتے ہیں کہ مرزا قادیانی کا نام غلام احمد تھا اور اس کے باپ کا نام مرتضیٰ تھا۔ قوم کا سید نہیں بلکہ مغل تھا۔

حدیثوں میں مہدی موعود کی نسبت ”مِنْ أَهْلِ بَيْتِي، مِنْ عِترَتِي، مِنْ وَدِدِ قَاطِمَةٍ“ آیا ہے۔ کیونکہ سچے امام مہدی حضرت فاطمہ رضی اللہ عنہا کی اولاد میں سے ہوں گے۔ اسی بناء پر حضرت حسین رضی اللہ عنہ کے پوتے امام محمد باقر رحمۃ اللہ علیہ نے فرمایا کہ ”ہمارے مہدی کی دونشانیاں ہیں“ اور مرزا صاحب فاطمی نہیں تھے۔

آیتین:

پیشگوئی میں دوسرا لفظ آیتین ہے۔ آیت کھلی نشانی کو کہتے ہیں۔ ”جس کی مانند اس کے اظہار سے پہلے اس کی مثل کوئی چیز واقع نہ ہوئی ہو اور وہ بے نظیر ہو“۔ ورنہ پھر سچے مہدی اور جھوٹے مہدی میں تمیز کرنی مشکل ہو جائے گی۔ مرزا صاحب لکھتے ہیں کہ چاند کی 13، 14، 15 تاریخیں خسوف کے لئے اور 27، 28، 29 خسوف کیلئے مقرر ہیں۔ اور یہ نظام

کبھی ٹوٹ نہیں سکتا۔ چنانچہ مرزا صاحب کے زمانہ میں بھی حسب سابق ایسا ہی ہوا ہے۔ اس سے ثابت ہوا کہ مرزا صاحب سچے مہدی نہ تھے۔ اگر سچے مہدی ہوتے تو ان کیلئے کوئی ایسا مخصوص نشان ظاہر ہوتا جو دوسرے جھوٹے مہدیوں سے ان کو ممتاز کر دیتا۔ حالانکہ مرزا قادیانی صاحب کے زمانہ میں محمد احمد مہدی سوڈان میں اور مسٹر ڈوئی امریکا میں اپنے دعوائے مہدویت کے ساتھ زندہ موجود تھے۔

دارقطنی کی روایت کے جوابات:

جواب نمبر 1

مرزا قادیانی صاحب جس روایت کو حدیث نبوی بنا کر پیش کرتے ہیں یہ سراسر جھوٹ ہے، پیغمبر خدا پر بہتان عظیم ہے اور صریح دھوکہ ہے۔ یہ حدیث رسول ﷺ نہیں بلکہ امام محمد باقر کا قول ہے جو دارقطنی نے اپنی کتاب میں نقل کیا ہے۔

جواب نمبر 2

امام باقرؑ (57ء-114ء) کا یہ قول سند کے لحاظ سے انتہائی ساقط اور مردود ہے یہ قول معہ سند یوں ہے:

‘عَنْ عَمْرِو بْنِ شَمْرٍ عَنْ جَابِرٍ عَنْ مُحَمَّدِ بْنِ عَلِيٍّ قَالَ إِنَّ لِمَهْدِيْنَا آيَاتَيْنِ لَمْ تَكُونَا مِنْدُ خَلْقِ اللَّهِ السَّمَوَاتِ وَالْأَرْضِ تَنْكَسِفُ الْقَمَرُ لَأَوَّلِ لَيْلَةٍ مِّنْ رَّمْضَانَ وَتَنْكَسِفُ الشَّمْسُ فِي النِّصْفِ مِنْهُ وَلَمْ تَكُونَا مِنْدُ خَلْقِ اللَّهِ السَّمَوَاتِ وَالْأَرْضِ’۔

(سنن الدارقطنی للامام الکبیر بن عمر الدارقطنی 306ء۔۔۔۔۔ 385ء جلد 1 جز ثانی ص 45 حدیث نمبر 1777 کتاب العیدین باب صفة صلاة الخوف والكسوف وھیبتھما)

اس عبارت میں پھلا راوی عمرو بن شمر ہے جس کے متعلق میزان الاعتدال میں لکھا ہے کہ ”لَيْسَ بِشَيْءٍ۔۔۔ زَائِعٌ كَذَّابٌ۔۔۔ رَافِضِيٌّ يَشْتِمُ الصَّحَابَةَ۔۔۔ وَيَرَوِي الْمَوْضُوعَاتِ عَنِ الثَّقَاتِ۔۔۔ مُنْكَرُ الْحَدِيثِ۔۔۔ لَا يُكْتَبُ حَدِيثُهُ۔۔۔ مَتْرُوكُ الْحَدِيثِ“

(میزان الاعتدال ج 3 ص 268، 269 راوی نمبر 6384 دار المعرفۃ بیروت لبنان)

حاصل عبارت یہ ہے کہ یہ شخص کچھ حیثیت نہیں رکھتا ہے۔۔۔ جادۂ اعتدال سے ہٹا ہوا کذاب۔۔۔ رافضی ہے، صحابہ پر تبرا کرتا ہے۔۔۔ اور موضوع روایات کو ثقہ راویوں کی طرف منسوب کر کے روایت کرتا ہے۔ (باوجود خود ضعیف ہونے کے ثقہ رواۃ کی مخالفت کرتا ہے۔) منکر حدیث ہے۔۔۔ اس کی روایت کو نہیں لیا جاتا۔ (بسبب دین کے معلوم و معروف قواعد کے خلاف روایت کرنے کے)۔۔۔ اسکی حدیث کو چھوڑ دیا گیا ہے۔

علامہ شمس الدین ذہبی (673ء-748ء) جو فن رجال کے امام ہیں وہ اس راوی کی مذمت میں نو جملے لکھتے ہیں واضح ہوتا ہے کہ اس راوی کی روایت ہرگز قابل اعتبار نہیں۔

دوسرا راوی ہے جابر اس نام کے بہت سے راوی ہیں جن میں ایک جابر جعفی ہے جس کے متعلق امام ابو حنیفہ رحمۃ اللہ علیہ (80ء-150ء) فرماتے ہیں کہ مجھے جس قدر جھوٹے لوگ ملے ہیں جابر جعفی سے زیادہ جھوٹا کوئی نہیں ملا۔

تیسرا راوی محمد بن علی ہے اس نام کے بہت سے راوی گزرے ہیں اس کی کوئی دلیل نہیں کہ اس محمد بن علی سے مرزا محمد باقر ہی ہیں۔ کیونکہ عمرو بن شمر کی عادت تھی ”یَسْرِوِی الْمَوْضُوعَاتِ عَنِ الثَّقَاتِ“ کی وہ موضوع روایت ثقہ راویوں کی طرف منسوب کر کے روایت کیا کرتا تھا۔ جس روایت کی سند کا یہ حال ہو وہ کیسے قابل حجت ہو سکتی ہے۔

جواب نمبر 3:

بفرض محال اگر اسے امام محمد باقر رحمۃ اللہ علیہ کا صحیح قول مان لیا جائے تو مرزا قادیانی پھر بھی جھوٹا ہے کیونکہ مرزا قادیانی کے زمانہ میں رمضان کی جن تاریخوں میں یہ گرہن لگا تھا اس قول کے مطابق نہیں ہے۔ مرزا قادیانی کے زمانہ میں رمضان کی تیرہ تاریخ کو چاند گرہن اور اٹھائیس تاریخ کو سورج گرہن لگا تھا۔ حالانکہ اس قول کے مطابق مہدی کی نشانی یہ ہے کہ زمانہ میں چاند گرہن رمضان المبارک کی پہلی تاریخ کو اور سورج گرہن پندرہ تاریخ کو لگے گا۔

مرزائی عذر:

قانون قدرت یہ ہے کہ چاند گرہن ہمیشہ تیرہ، چودہ اور پندرہ چاند کی تاریخ میں سے کسی ایک تاریخ میں لگتا ہے اور سورج گرہن کی ستائیس، اٹھائیس اور انتیس میں سے کسی ایک

تاریخ کو لگتا ہے۔ آج تک چاند کی پہلی تاریخ میں چاند گرہن اور پندرہ تاریخ میں سورج گرہن نہیں لگا۔ لہذا امام محمد باقر کے قول میں ”لَا أَوَّلَ لَيْلَةٍ مِّنْ رَّمَضَانَ“ سے مراد گرہن کی ان راتوں میں سے پہلی رات یعنی تیرہویں رات مراد ہے ”فِي النِّصْفِ مِنْهُ“ سے سورج گرہن کی تین تاریخوں میں سے درمیانی تاریخ یعنی اٹھائیس (28) مراد ہے اور مرزا صاحب کے زمانہ میں رمضان کی تیرہ (13) کو چاند گرہن اور اٹھائیس (28) کو سورج گرہن لگا تو یہ گرہن امام باقر رحمۃ اللہ علیہ کے قول کے مطابق ہو گیا۔

جواب نمبر 1:

روایت کے الفاظ اس بے ہووہ تادیل کے ہرگز متحمل نہیں ہو سکتے۔ آپ نے فرمایا ”أَوَّلُ لَيْلَةٍ مِّنْ رَّمَضَانَ“ نہ کہ ”أَوَّلُ لَيْلَةٍ مِّنْ لَّيَالِي الْكُسُوفِ“ تیرہ رمضان کو کوئی اہم بھی اول رمضان نہیں کہتا اور نہ ”فِي النِّصْفِ مِنْهُ“ سے مراد اٹھائیس تاریخ مراد لی جاسکتی ہے۔ اٹھائیس تاریخ ستائیس، اٹھائیس اور انتیس تاریخوں میں درمیانی کہلا سکتی ہے۔ ان تاریخوں کی نصف نہیں ہوتی ہو سکتی اور نہ ہی کوئی اہم اٹھائیس تاریخ کو نصف رمضان کہہ سکتا ہے۔

جواب نمبر 2:

مرزا قادیانی کی یہ تادیل اس لئے بھی باطل ہے کہ اس قول میں دو مرتبہ جملہ آیا ہے کہ ”لَمْ تَكُونَا مِنْذُ خَلَقَ اللَّهُ السَّمَوَاتِ وَالْأَرْضَ“ یعنی ہمارے مہدی کے دو نشان ایسے ہونگے کہ جب سے آسمان وزمین بنے ہیں تب سے ایسے نشان ظاہر نہیں ہوئے ہونگے۔

یہ قول اسی صورت میں صحیح ہو سکتا ہے کہ اسے ظاہری الفاظ کے مطابق رکھا جائے ”أَوَّلَ لَيْلَةٍ“ سے یکم رمضان اور ”نِصْفٍ مِنْهُ“ سے پندرہ رمضان مراد لی جائے کیونکہ جب سے آسمان وزمین بنے ہیں ان تاریخوں میں چاند اور سورج گرہن نہیں لگا۔ تیرہ رمضان کو چاند گرہن اور اٹھائیس رمضان کو سورج گرہن مرزا قادیانی سے قبل ہزاروں مرتبہ لگ چکا ہے مرزا سے قبل 45 سال کے عرصہ میں تین مرتبہ رمضان کی انہی تاریخوں میں گرہن لگ چکا ہے۔

جواب نمبر 3:

1829ء میں ایک مشہور انگریز مسٹر کیتھ نے انگریزی زبان میں ایک کتاب لکھی جس

کا نام ”یوز آف دی گلوبس“ تھا۔ یہ کتاب لندن میں طبع ہوئی۔ مسٹر کیتھ نے اس کتاب میں 1801ء سے 1900ء تک کی پورے سو برس کے آئندہ گرنہوں کی فہرست درج کی ہے۔ اس کے مطالعہ سے معلوم ہوتا ہے کہ ایک سو سال کے اندر 5 مرتبہ خسوف و کسوف کا اجتماع رمضان المبارک میں ہوا ہے۔

دوسری کتاب 1256ء میں ”حدائق النجوم“ فارسی زبان میں مطبع محمدی لکھنؤ سے چھپی۔ اس کتاب کی فہرست میں 63 برس کے اندر تین گرنہوں کا اجتماع رمضان المبارک میں لکھا ہے اور یہ تین جتماع ایسے ہیں کہ دونوں کتابوں کے مصنف پر مشتمل ہیں۔

”حدائق النجوم“ ص 702 تا 707 اور ”یوز آف دی گلوبس“ ص 272 تا 276 اور مسٹر نارمن لوکیر کی کتاب ”اسٹرونومی“ ص 102 جدول خسوف و کسوف کا مطالعہ کرنے سے معلوم ہوتا ہے کہ گزشتہ 13 صدیوں میں 18 ہجری سے 1313 ہجری تک 60 مرتبہ رمضان المبارک میں اجتماع خسوف و کسوف ہوا۔

اگر 13 تاریخ اور 28 تاریخ کو رمضان میں خسوف و کسوف ہونا نشان ہے تو روایت کے بموجب ہر ایک گرنہ کو ہی نشان بننا چاہیے تھا اور ہر ایک ہی بے نظیر ہونا چاہیے تھا۔ مگر مذکورہ فہرست سے ظاہر ہوتا ہے کہ ایک سو برس کے عرصہ میں چاند گرنہ رمضان کی 13 کو پانچ مرتبہ ہوا یعنی 1263ء، 1267ء، 1291ء، 1311ء اور 1312ء اور سورج گرنہ 28 رمضان کو چھالیس برس میں چھ مرتبہ ہوا۔ اور دونوں کا اجتماع ان تاریخوں میں تین مرتبہ ہوا کیا ایسے گرنہوں کو نشان کہہ سکتے ہیں؟ حالانکہ اس دوران بیسیوں مدعی و مہدویت کے دعویٰ کے ساتھ مخلوق خدا کو گمراہ کرتے رہے مثلاً:

صالح بن طریف برغواطی:

(1) صالح نے 127ء میں نبوت اور مہدی اکبر ہونے کا دعویٰ کیا۔

(2) اس کے زمانے میں 162ھ میں رمضان المبارک میں خسوف و کسوف ہوا۔

(3) اس کے دعویٰ نبوت کی مدت 27 سال ہے۔

(4) اس کے خاندان میں 330 برس بادشاہت رہی۔

ابومنصور عیسیٰ:

- (1) اس نے 341ء میں دعویٰ نبوت کیا۔
- (2) رمضان المبارک 344 ہجری میں اس کے وقت میں خسوف وکسوف کا اجتماع ہوا۔
- (3) 23 برس دعویٰ نبوت کے بعد 148 ہجری میں مارا گیا۔

علی محمد باب:

- (1) علی محمد باب نے 1240ء میں ایران میں مہدویت کا دعویٰ کیا۔
- (2) اس کے زمانہ میں 1247ھ بمطابق 1851ء رمضان میں خسوف وکسوف کا اجتماع ہوا۔

مرزا قادیانی:

مرزا قادیانی نے 1311ھ میں رمضان المبارک میں واقع ہونے والے جس خسوف وکسوف کو اپنی صداقت کا نشان ظاہر کیا ہے۔ پہلی بات تو یہی ہے کہ 1311ھ کا خسوف کسوف ہندوستان میں نہیں ہوا بلکہ امریکہ میں ہوا جہاں مسٹر ڈوئی نے مسیح موعود ہونے کا جھوٹا دعویٰ کیا ہوا تھا۔ اور سوڈان میں انہی دنوں میں محمد احمد نے مہدی ہونے کا دعویٰ کر رکھا تھا۔ اگر 1311ھ کا خسوف وکسوف مرزا قادیانی کیلئے نشان بن سکتا ہے تو پھر محمد احمد سوڈانی اور مسٹر ڈوئی کیلئے کیوں نہیں بن سکتا۔ یہ عجیب بات ہے کہ تین دعوے داروں میں سے دو کو جھوٹا ٹھہرایا جائے اور تیسرے کیلئے صداقت کی دلیل ٹھہرائی جائے۔ نیز صالح بن ظریف، ابومنصور عیسیٰ اور علی محمد باب کیلئے یہ خسوف وکسوف نشان کیوں نہیں بن سکتا۔ ”مَا هُوَ جَوَابُكُمْ فَهَوُ جَوَابُنَا“۔

خلاصہ کلام:

- (1) مرزا نے 1894ء کے اجتماع خسوف وکسوف کو اپنی دلیل بنایا حالانکہ قاعدہ یہ ہے کہ جس تاریخ کو جس کیفیت کے ساتھ گرہن لگے گا بالکل اس تاریخ کو اُسی کیفیت کے ساتھ اس سے 223 سال قبل بھی گرہن لگ چکا ہوتا ہے۔ اور اس کے 223 سال کے بعد پھر اسی کیفیت سے لگنا ہوتا ہے۔ چنانچہ جب 1894ء میں اجتماع ہوا ہو تو اس 223 سال بعد پھر لگے گا۔ یہ بات ”لَمْ تَكُونَا مِنْذُ خَلَقَ اللَّهُ السَّمَوَاتِ وَالْأَرْضَ“ کے خلاف ہے۔

(2) 1894ء کے 223 سال قبل یا بعد تو مکمل طور پر اسی کیفیت سے اجتماع ہوا یا ہوگا جس کیفیت سے 1894ء میں ہوا لیکن صرف ایک سال بعد 1895ء میں پھر اجتماع ہوا جو کامل طور پر اس کیفیت کا تو نہ تھا مگر بہر حال ان تاریخوں میں یہ اجتماع ہوا یہ بھی ”لَمْ تَكُونَا مُنْذُ“ کے خلاف ہے اس سے پہلے یعنی 1894ء سے 45 سال قبل 1849ء میں بھی ایسا ہی ہا تھا تو ”لَمْ تَكُونَا مُنْذُ“ کیسے رہا؟

(3) 1849ء کے اجتماع کے وقت محمد علی باب مدعی مہدی موجود تھا۔ کیا وہ سچا تھا اگر وہ سچا تھا اگر سچا تھا تو اُس کیلئے یہ گرہن نشان کیوں نہ بنا اور مرزا کے لئے کیوں بن گیا۔ جبکہ بابی اس کی صداقت کی اہم دلیل یہی پیش کرتے ہیں۔ نیز بابی اور بہائی 1872ء میں بھی یہ اجتماع مانتے ہیں۔ اور اسے بہاء اللہ کی صداقت کی دلیل مانتے ہیں۔ کیا وجہ ہے ایسے خسوف و کسوف کے اجتماع بہائیوں اور بابیوں کیلئے دلیل نہ ہوں اور مرزائیوں کیلئے ہوں۔ یہ بات قابل ذکر ہے کہ اس اجتماع کے وقت مرزا صاحب 12 سال کے بچے تھے۔

مشق نمبر 29

- (1) مرزا قادیانی کا امام مہدی کے بارے میں وارد احادیث کے بارے میں کیا نظریہ ہے؟
- (2) مرزائی حضرات جو دارقطنی کے نقل کردہ قول کو دلیل بناتے ہیں اسکے ضعیف ہونے پر بحث کریں۔
- (3) خسوف و کسوف کے متعلق قادیانیوں کے متضاد بیانات کیا ہیں؟
- (4) کون سے کون سے مدعیان کے دور میں مرزا قادیانی کی طرح کے سورج و چاند گرہن لگے؟
- (5) پیش کردہ قول میں لفظ آیتین کی مکمل وضاحت کریں۔